

01. අයිස් මත්ද්‍රව්‍ය සමග සැකකරුවෙකු අත්අඩංගුවට - කොළඹ දිසා අපරාධ කොට්ඨාසය.

02. නීති විරෝධී ලෙස මෙරටට රැගෙන එන ලද බීඩ් කොළ තොගයක් කැබ් රථයකින් ප්‍රවාහනය කරමින් සිටි සැකකරුවන් දෙදෙනෙකු අත්අඩංගුවට - නිකවැරටිය කොට්ඨාස අපරාධ විමර්ශන කාර්යාංශය.

03. හදිසි අනතුරකින් පුද්ගලයෙකු මියයාමක් - මුරුන්කන් පොලිස් වසම.

මරණකරු මල්වතු ඔය ආසන්නයේ වැලි කැණීම් කරමින් සිටියදී පස් කන්දක් කඩා වැටී මෙම අනතුර සිදුව ඇති බවට දැනට සිදුකල විමර්ශනයේදී අනාවරණය වී ඇත.

මෘත දේහය මන්නාරම රෝහලේ මෘත ශරීරාගාරයේ තැන්පත් කර ඇති අතර සිද්ධිය සම්බන්ධව මුරුත්කන් පොලිසිය විමර්ශන සිදුකරනු ලබයි.

#### 04. විදුලි සැර වැදී පුද්ගලයෙකු මියයාමක් - තෙරිපැහැ පොලිස් වසම.

2025.10.13 වන දින දහවල් කාලයේ තෙරිපැහැ පොලිස් වසමේ දඬබරේ ප්‍රදේශයේ පුද්ගලයෙකුට විදුලි සැර වැදී මියගොස් ඇති බවට තෙරිපැහැ පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 50 ක් වූ දඬබරේ, නිල්දණ්ඩාභින්න ප්‍රදේශයේ පදිංචිකරුවෙකි.

මරණකරු විසින් තම වගාව වන සතුන්ගෙන් ආරක්ෂා කර ගැනීම සඳහා යොදන ලද අනවසර විදුලි රැහැනක ගැටී විදුලි සැර වැදීමෙන් මියගොස් ඇති බවට දැනට සිදුකරන ලද විමර්ශනයේදී අනාවරණය වී ඇත.

තෙරිපැහැ පොලිසිය වැඩිදුර විමර්ශන සිදු කරනු ලබයි.

#### 05. දුම්රියක ගැටී පුද්ගලයෙකු මියයාම - පලෙයි පොලිස් වසම.

2025.10.13 වන දින සවස් කාලයේ පලෙයි පොලිස් වසමේ ඉත්තැවිල් ප්‍රදේශයේදී දුම්රිය හරස් මාර්ගය හරහා ගමන් ගත් ත්‍රිරෝද රථයක් කොළඹ සිට යාපනය දක්වා ධාවනය වූ දුම්රියක ගැටී පුද්ගලයෙකු මියගොස් ඇති බවට පලෙයි පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 68 ක් වූ කිලාලි ප්‍රදේශයේ පදිංචිකරුවෙකි.

මෘත ශරීරය කිලිනොච්චිය රෝහලේ මෘත ශයිරාගාරයේ තැන්පත් කර ඇති අතර පලෙයි පොලිසිය වැඩිදුර විමර්ශන සිදු කරනු ලබයි.

#### 06. දියේ ගිලී පුද්ගලයෙකු මියයාමක් - වෙන්නප්පුව පොලිස් වසම.

2025.10.13 වන දින දහවල් කාලයේ වෙන්නප්පුව පොලිස් වසමේ උල්හිටියාව මුහුදු තීරයේදී පුද්ගලයෙකු දියේ ගිලී මියගොස් ඇති බවට වෙන්නප්පුව පොලිස් ස්ථානය වෙත කරන ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 65 ක් වූ කොලින්ජාඩිය, වෙන්නප්පුව ප්‍රදේශයේ පදිංචිකරුවෙකි.

මරණකරු වෙරළ ආශ්‍රිතව මසුන් අලෙවි කරන පුද්ගලයින්ගේ සේවකයෙකු ලෙස කටයුතු කර ඇති අතර මාළු ලැලී සේදීම සඳහා ජලය රැගෙන ඒමට මුහුදට ගිය අවස්ථාවේ මුහුදු රැල්ලට හසුව ගසා ගෙන ගොස් මෙම අනතුර සිදුව ඇති බවට සිදු කරන ලද විමර්ශනයේදී අනාවරණය වී ඇත.

මෘත ශරීරය මාරවිල රෝහලේ මෘත ශරීරාගාරයේ තැන්පත් කර ඇති අතර වෙන්නප්පුව පොලිසිය වැඩිදුර විමර්ශන සිදු කරනු ලබයි.

**07. මෘත ශරීරයක් හමුවීම - ගල්වෙල පොලිස් වසම.**

2025.10.13 වන දින උදෑසන කාලයේ ගල්වෙල පොලිස් වසමේ ඉබ්බන්කටුව දඹුළු ඔයේ නාදුන්න පිරිමි මල සිරුරක් පාවෙන බවට ගල්වෙල පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

සිදු කරන ලද වැඩිදුර විමර්ශනයේදී මරණකරු මහවෙල පොලිස් වසමේ පදිංචි පුද්ගලයෙකු බවටත්, 2025.10.12 වන දින මෙම පුද්ගලයා අතුරුදහන්ව ඇති බවට මහවෙල පොලිස් ස්ථානයට පැමිණිල්ලක්ද ලැබී ඇති බවටත් අනාවරණය වී ඇත.

මරණකරු වයස අවුරුදු 75 ක් වූ දල්ලන්ද, අකුරම්බොඩ ප්‍රදේශයේ පදිංචිකරුවෙකි .

මෘත ශරීරය පශ්චාත් මරණ පරීක්ෂණය සඳහා දඹුල්ල රෝහලේ මෘත ශරීරාගාරයේ තැන්පත් කර ඇති අතර ගල්වෙල පොලිසිය වැඩිදුර විමර්ශන සිදු කරනු ලබයි.

**08. මාරක රිය අනතුරක් - යාපනය පොලිස් වසම.**

2025.10.13 වන දින දහවල් කාලයේ යාපනය පොලිස් වසමේ මහනුවර යාපනය ප්‍රධාන මාර්ගයේ වෙම්මණි ප්‍රදේශයේදී යාපනය දෙස සිට වාවකච්චේරිය දෙසට ධාවනය කළ යතුරුපැදියක් පැදිකරුට පාලනය කර ගැනීමට නොහැකිව මාර්ගයේ පෙරළී පැදිකරු විසිවී ගොස් ප්‍රථිවිරුද්ධ දෙසින් පැමිණි බස් රථයක ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු යාපනය රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 27 ක් වූ තලෙයිසඩ් ප්‍රදේශයේ පදිංචිකරුවෙකි.

මෘත ශරීරය යාපනය රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ බස් රථයේ රියදුරු අත්අඩංගුවට ගෙන ඇති අතර යාපනය පොලිසිය වැඩිදුර විමර්ශන සිදු කරනු ලබයි.

**09. මාරක රිය අනතුරක් - බිබිල පොලිස් වසම.**

2025.10.13 වන දින රාත්‍රී කාලයේ බිබිල පොලිස් වසමේ බිබිල පදියතලාව මාර්ගයේ කනචේගල්ල ප්‍රදේශයේදී පදියතලාව දෙස සිට බිබිල දෙසට ධාවනය කළ වෑන් රථයක් මාර්ගය හරහා ගමන් කරමින් සිටි පදික පුද්ගලයෙකුගේ ගැටී අනතුරක් සිදුව ඇත. අනතුරින් බරපතල තුවාල ලැබූ පදික පුද්ගලයා බිබිල රෝහලට ඇතුළත් කර ප්‍රථිකාර ලබමින් සිටියදී මියගොස් ඇත.

මරණකරු වයස අවුරුදු 18 ක් වූ ඇකිරියන්කුඹුර, බිබිල ප්‍රදේශයේ පදිංචිකරුවෙකි.

මෘත ශරීරය බිබිල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ වෑන් රථයේ රියදුරු අත්අඩංගුවට ගෙන ඇති අතර බිබිල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.